

பத்திரிகையாளர் சங்கத்தினரின் கோரிக்கையை ஏற்று மருத்துவக்காப்பீடு, வீட்டுமனை - ஓய்வூதிய உயர்வு!

முதலமைச்சர் மு.க.ஸ்டாலின் உத்தரவு!

சென்னை, மார்ச் 15 - சென்னை தலைமைச் செயலகத்தில் நேற்றுமுன்தினம் (13.3.2026) பத்திரிகையாளர் சங்கத்தின் பிரதிநிதிகள் முதலமைச்சர் அவர்களை சந்தித்தனர். அப்போது அவர்கள் பெற்று வரும் ஓய்வூதியத்தில் உயர்வு, மருத்துவக் காப்பீடு மற்றும் வீட்டுவசதி உள்ளிட்ட கோரிக்கைகளை முதலமைச்சர் அவர்களிடம் முன்வைத்தனர்.

பத்திரிகையாளர்கள் சங்கத்தினரின் கோரிக்கையினை ஏற்கும் வகையில் பத்திரிகையாளர்கள் தற்போது பெற்று வரும் ஓய்வூதியம் மாதம் 12,000 ரூபாயிலிருந்து 15,000 ரூபாயாகவும், குடும்ப ஓய்வூதியம் 6,000 ரூபாயிலிருந்து 7,500 ரூபாயாகவும் உயர்த்தி வழங்க ஆணையிட்டுள்ளனர்.

அதேபோல, அங்கீகார அடை

யாள அட்டை வைத்திருக்கும் அனைவருக்கும் முதலமைச்சரின் விருவான மருத்துவக் காப்பீட்டுத் திட்டத்தின்கீழ் மருத்துவக் காப்பீடு வழங்க நடவடிக்கை எடுக்க உத்தரவிட்டுள்ளனர்.

மேலும், சென்னை பத்திரிகையாளர்கள் குடியிருக்க வீடு அல்லது வீடு கட்ட நிலம் ஒதுக்கித் தரவேண்டும் என்ற கோரிக்கை தொடர்பாக, தமிழ்நாடு வீட்டுவசதி வாரியத்தால் செங்

கப்பட்டு மாவட்டத்தில் வீட்டு மனைகள் வழங்க ஏற்பாடு செய்யவும், இதற்கு பத்திரிகையாளர்கள் கூட்டுறவு வீட்டுவசதி சங்கம் துவக்கி நடவடிக்கை மேற்கொள்ளவும் அறிவுறுத்தியுள்ளனர்.

பத்திரிகையாளர்கள் சங்கத்தினரின் ஏனைய கோரிக்கைகள் குறித்து விரைவில் பரிசீலித்து முடிவு எடுக்கப்படும் என்றும் முதல்வர் மு.க.ஸ்டாலின் தெரிவித்துள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (13.03.2026) தலைமைச் செயலகத்தில், நெடுஞ்சாலைத் துறை சார்பில் சேலம், நாமக்கல், கோயம்புத்தூர், திருவண்ணாமலை, திருப்பூர் மற்றும் திருவாரூர் ஆகிய மாவட்டங்களில் 1843 கோடியே 85 இலட்சம் ரூபாய் செலவில் அமைக்கப்பட்டுள்ள 11 சாலைகளை பொதுமக்கள் பயன்பாட்டிற்காக திறந்து வைத்தார். இந்த நிகழ்ச்சியில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், தலைமைச் செயலாளர் நா. முருகானந்தம், நெடுஞ்சாலைகள் மற்றும் சிறு துறைமுகங்கள் துறை செயலாளர் டாக்டர் ஆர். செல்வராஜ், தமிழ்நாடு சாலை மேம்பாட்டுத்திட்டம், திட்டம் - II மற்றும் சென்னை - கன்னியாகுமரி தொழில்துறை திட்ட இயக்குநர் தெ.பாஸ்கர் பாண்டியன் மற்றும் அரசு உயர் அலுவலர்கள் கலந்து கொண்டனர்.



கிருஷ்ணகிரி மாவட்டத்தில் நடைபெற்ற அரசு நலத்திட்ட உதவிகள் வழங்கும் விழாவில் நேற்று முன்தினம் (13.3.2026) பங்கேற்ற துணை முதலமைச்சர் உதயநிதி ஸ்டாலின் அவர்களை கல்வாரி கல்வி பயிற்று வரும் பதக்கங்கள் வென்ற துகள வீராங்கனையான கிருஷ்ணகிரி மாவட்டம் சுகனிகிரி கீழ்பேட்டையைச் சேர்ந்த செல்வி திவ்யா, மாற்றுத்திறனாளியான தனது தாயார் திருமதி சங்கீதா அவர்களுடன் சந்தித்து தங்களின் குடும்பத்திற்கு வீட்டுமனை பட்டா வேண்டி அளித்த மனுவிக்கு, உடனடி நடவடிக்கை மேற்கொண்டு தான் தங்கியிருந்த பொதுப்பணித்துறை பயணியர் மாளிகையில் வீட்டுமனை பட்டாவிற்கான ஆணையை வழங்கினார். இந்நிகழ்வில் ஈட்டமன்ற உறுப்பினர்கள் ஓய்விரகாஷ், தே.மதியழகன், மாவட்ட ஆட்சித்தலைவர் சதினேஷ் குமார் மாவட்ட வருவாய் அலுவலர் அ.சாதனைக்குறள் மற்றும் உள்ளடாசி அமைப்புகளின் பிரதிநிதிகள் உடனிருந்தனர்.

நெடுஞ்சாலைத் துறை சார்பில் ரூ.1,844 கோடியில் 11 சாலைகள்!

முதல்வர் மு.க.ஸ்டாலின் திறந்து வைத்தார்!

சென்னை, மார்ச் 15 - முதலமைச்சர் மு.க.ஸ்டாலின் அவர்கள் நேற்று முன்தினம் (13.03.2026) தலைமைச் செயலகத்தில், நெடுஞ்சாலைத் துறை சார்பில் சேலம், நாமக்கல், கோயம்புத்தூர், திருவண்ணாமலை, திருப்பூர் மற்றும் திருவாரூர் ஆகிய மாவட்டங்களில் 1843 கோடியே 85 இலட்சம் ரூபாய் செலவில் அமைக்கப்பட்டுள்ள 11 சாலைகளை பொதுமக்கள் பயன்பாட்டிற்காகத் திறந்து வைத்தார்.

அதன் விவரம் வருமாறு :- ஒரு மாநிலத்தின் பொருளாதார வளர்ச்சிக்கு சாலை உட்கட்டமைப்பு வசதிகள் முக்கிய பங்கு வகிக்கிறது. தமிழ்நாடு அரசு தரமான மற்றும் பாதுகாப்பான சாலை கட்டமைப்பினை உருவாக்கிடும் வகையில், நெடுஞ்சாலை துறை வாயிலாக மாநிலம் முழுவதும் உள்ள சாலைகள் மற்றும் பாலங்களை பராமரித்தல், மேம்பாடு செய்தல், புதிய பாலங்களை கட்டுதல், தேவையான பகுதிகளில் தரமான சாலைகளை அமைத்தல் ஆகிய பணிகளை சீரிய முறையில் மேற்கொண்டு வருகிறது.

முடிவற்ற 11 சாலைப் பணிகளைத் திறந்து

வைத்தல்
சேலம் மற்றும் நாமக்கல் மாவட்டங்களில் 985 கோடியே 18 இலட்சம் ரூபாய் செலவில் கொங்கணாபுரம் நகருக்கு புற வழிச்சாலை உட்பட 36.395 கி.மீ நீளத்திற்கு நான்கு வழிச் சாலையாக மேம்படுத்தப்பட்ட ஓமலூர் - சங்ககிரி - திருச்செங்கோடு - பரமத்தி சாலை;

நாமக்கல் மாவட்டத்தில் முதலமைச்சரின் சாலைமேம்பாட்டுத்திட்டத்தின்கீழ் 59 கோடியே 15 இலட்சம் ரூபாய் செலவில் 9.15 கி.மீ நீளத்திற்கு நான்கு வழிச்சாலையாக அகலப்படுத்தி மேம்படுத்தப்பட்ட ஓமலூர் - சங்ககிரி - திருச்செங்கோடு - பரமத்தி சாலை மற்றும் 65 கோடியே 48 இலட்சம் ரூபாய் செலவில் 6.2 கி.மீ நீளத்திற்கு 10 மீட்டர் அகல இரு வழிச்சாலையாக திருச்செங்கோடு நகருக்கு புதியதாக அமைக்கப்பட்டுள்ள புறவழிச் சாலை (கட்டம் - I);

கோயம்புத்தூர் மாவட்டத்தில் 250 கோடி ரூபாய் செலவில் 11.8 கி.மீ நீளத்திற்கு நான்கு வழிச்சாலையாக புதியதாக அமைக்கப்பட்டுள்ள கோயம்புத்தூர் மேற்கு சுற்றுவட்ட சாலை மற்றும் 73 கோடியே 35 இலட்சம் ரூபாய் செலவில் 8.9 கி.மீ நீளத்திற்கு ஐ.மீன்

ஊத்துக்குளி (மா.சா.எண்.19) மற்றும் ஆச்சி பட்டி (தே.நெ.எண்:83) ஐ இணைக்கும் வகையில் 10 மீட்டர் அகல இரு வழிச்சாலையாக அமைக்கப்பட்டுள்ள பொள்ளாச்சி மேற்கு புறவழிச்சாலை;

திருவண்ணாமலை மாவட்டத்தில் 90 கோடி ரூபாய் செலவில் 3 கி.மீ நீளத்திற்கு திருவத்திபுரம் புறவழிச்சாலை உட்பட 7.4 கி.மீ நீளத்திற்கும், 59 கோடி ரூபாய் செலவில் 9 கி.மீ நீளத்திற்கும் நான்கு வழிச்சாலையாக அகலப்படுத்தி உறுதிப்படுத்தப்பட்ட ஆற்காடு - திண்டிவனம் மற்றும் 50 கோடி ரூபாய் செலவில் 5.6 கி.மீ நீளத்திற்கும் நான்கு வழிச்சாலையாக அகலப்படுத்தி உறுதிப்படுத்தப்பட்ட காஞ்சிபுரம் - வந்தவாசி சாலை;

திருப்பூர் மாவட்டத்தில் 87 கோடியே 69 இலட்சம் ரூபாய் செலவில் 13.49 கி.மீ நீளத்திற்கும் நான்கு வழிச்சாலையாக அகலப்படுத்தி உறுதிப்படுத்தப்பட்ட பழனி - தாராபுரம் சாலை; திருவாரூர் மாவட்டத்தில் 68 கோடி ரூபாய் செலவில் 5.61 கி.மீ நீளத்திற்கும் (கட்டம் I, பகுதி A) மற்றும் 56 கோடி ரூபாய் செலவில்

6.29 கி.மீ நீளத்திற்கும் (கட்டம் I, பகுதி B) என இரு பகுதிகளாக மன்னார்குடி - திருமக்கோட்டை - சொக்கணாவுர் சாலை மற்றும் தஞ்சாவூர் - மன்னார்குடி - திருத்துறைப்பூண்டி - வேதாரண்யம் - கோடியக்கரை சாலையை இணைக்கும் வகையில் இரு வழிச்சாலையாக புதியதாக அமைக்கப்பட்டுள்ள மன்னார்குடி சுற்றுவட்ட சாலை;

என மொத்தம் 1843 கோடியே 85 இலட்சம் ரூபாய் செலவில் அமைக்கப்பட்டுள்ள 11 சாலைகளை தமிழ்நாடு முதலமைச்சர் அவர்கள் நேற்று மக்களின் பயன்பாட்டிற்காகத் திறந்து வைத்தார்.

இந்த நிகழ்ச்சியில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள்

துறை அமைச்சர் எ.வ.வேலு, மனிதவள மேலாண்மைத் துறை அமைச்சர் திருமதி. என்.கயல்விழி செல்வராஜ், தலைமைச் செயலாளர் நா. முருகானந்தம், நெடுஞ்சாலைகள் மற்றும் சிறு துறைமுகங்கள் துறை செயலாளர் டாக்டர் ஆர்.செல்வராஜ், தமிழ்நாடு சாலை மேம்பாட்டுத்திட்டம், திட்டம் - II மற்றும் சென்னை - கன்னியாகுமரி தொழில்துறை திட்ட இயக்குநர் தெ.பாஸ்கர் பாண்டியன், தலைமைப் பொறியாளர் (நெடுஞ்சாலை) கட்டுமானம் மற்றும் பராமரிப்பு கே.ஜி. சத்தியபிரகாஷ், சிறப்பு அலுவலர் (தொழில்துறை) ஆர். சந்திரசேகர் மற்றும் அரசு உயர் அலுவலர்கள் கலந்து கொண்டனர்.

தாய்த் தமிழைக் காக்க எந்தத் தியாகத்துக்கும் ஆயத்தமாக இருக்கும் இளைஞர்களே.... உழைப்பை மட்டும் கொடுங்கள் போதும்; உயிரை அல்ல!

இந்தி எழுத்து அழிப்புப் போராட்டத்தின் போது ரெயில் முன் பாய்ந்து பலத்த காயங்களுடன் அரசு மருத்துவமனையில் சிகிச்சை பெற்று வரும் சிவா திலீபனை சந்தித்தபின் முதல்வர் மு.க.ஸ்டாலின் சமூக வலை தளப்பதிவில் வேண்டுகோள்

சென்னை, மார்ச் 15 - அரசு மருத்துவமனையில் சிகிச்சை பெற்று வரும் மே17 இயக்கத்தைச் சார்ந்த சிவா திலீபன் அவர்களை சந்தித்து குறித்து முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப்பதிவு வருமாறு:-
தாய்த்தமிழைக் காக்க எந்தத் தியாகத்துக்கும் ஆயத்தமாக இருக்கும் இளைஞர்களே.... உழைப்பை மட்டும் கொடுங்கள் போதும்; உயிரை அல்ல!
இந்தத் தீர்மானிப்புக்கு எதிராக மே

17 இயக்கத்தின் சார்பில் நடைபெற்ற இந்தி எழுத்து அழிப்புப் போராட்டத்தில், யாரும் எதிர்பாராத நிலையில் உணர்ச்சிப் பெருக்கால் ரயில் முன் பாய்ந்து, பலத்த காயங்களுடன் அரசு மருத்துவமனையில் சிகிச்சை பெற்று வரும் சகோதரர் சிவா திலீபன் அவர்களையும், உடனிருக்கும் மே17 இயக்க ஒருங்கிணைப்பாளர் சகோதரர் திருமுருகன் காந்தி அவர்களையும் சந்தித்து ஆறுதல் கூறினேன்.
அப்போது, தீவிர சிகிச்சைப் பிரிவில் இருக்கும் சகோதரர் சிவா திலீபன் நலம்பற்ற வேண்டும் என்ற

எண்ணமும், "மின்னகளைப் பலி கொடுக்கவா இயக்கம் நடத்துகிறோம்" என்று மொழிப்போரின் போது பேரறிஞர் அண்ணா அவர்கள் சொன்னதும் ஒருசேர என்னுள் எழுந்தது.
இருந்து போராட வேண்டும்; அதன் பயனை நாம் இருந்து காண வேண்டும்!
தமிழ்நாட்டைச் சூழ்ந்து வரும் சூழ்ச்சிகளை அரசியல் களத்தில் ஒற்றுமையுடன் முறியடிப்போம். உணர்ச்சிகள் நம் அறிவாற்றலை ஆட்கொள்ள விடாமல், சிந்தித்துச்

செயல்படுவோம்!
எனவே, நமது போராட்ட நோக்கம் சரியானதாக இருந்தாலும், உணர்ச்சிவயப்பட்டு இதுபோன்ற செயல்களை யாரும் செய்யக் கூடாது என வேண்டிக் கேட்டுக் கொள்கிறேன்.
சகோதரர் சிவா திலீபன் அவர்கள் நலம் பெற்றுத் திரும்ப அனைத்துச் சிறப்பு கவனிப்புகளையும் செய்ய மருத்துவர்களுக்கு உத்தரவிட்டுள்ளேன்.
இவ்வாறு முதல்வர் மு.க.ஸ்டாலின் அவர்கள் சமூக வலை தளப்பதிவில் குறிப்பிட்டுள்ளார்.



'நானும் தேர்தல் பணியாற்றுகிறேன்' என்று கூறிக் கொண்டிருப்பவர்கள், 'மேய்கிற மாட்டை, நக்குகிற மாடு' என்பார்களே, அதற்குச் சமமானவர்கள்! இது போன்றவர்கள் ஒதுங்கி நின்று பலன் கருதாது பாடுபடும் தொண்டர்களின் பணிக்கு இடையூறு செய்யாதிருப்பதே நலம்! "கதிர்மணி மட்டும் வேண்டும் கழகப்பணி எவனோ பார்க்கட்டும் எனக் கவலையற்று இருப்போருக்குக் கழகமொன்றும் சத்திரம் சாவடியல்ல; இஃதொரு சரித்திரப் புத்தகம்"

தலைவர் கலைஞர்